

శ్రీమహాశాస్త్రనుగ్రహకవచమ్నోత్రమ్

{|| శ్రీమహాశాస్త్రనుగ్రహకవచమ్నోత్రమ్ ||}

శ్రీదేవ్యువాచ-

భగవన్ దేవదేవేశ సర్వజ్ఞ త్రిపురాస్తక

ప్రాప్తే కలియుగే ఘోరే మహాభూతైః సమావృతే || ౧

మహావ్యాధిమహావ్యాళఘోరరాజైః సమావృతే

దుఃస్వర్షుశోకసంతాపైః దుర్విసీతైః సమావృతే || ౨

స్వధర్మవిరతే మార్గే ప్రవృత్తే హృది సర్వదా

తేషాం సిద్ధిఞ్చ ముక్తిఞ్చత్సం మే బ్రూహివృషద్యజ || ౩

ఈశ్వర ఉవాచ-

శృణు దేవి మహాభాగే సర్వకల్యాణకారణే ।

మహాశాస్త్రుశ్చ దేవేశి కవచం పుణ్యవర్ధనమ్ || ౪

అగ్నిస్తమ్భ జలస్తంభ సేనాస్తంభ విధాయకమ్ ।

మహాభూతప్రశమనం మహావ్యాధి నివారణమ్ || ౫

మహాజ్ఞానప్రదం పుణ్యం విశేషాత్ కలితాపహమ్ ।

సర్వరక్షోత్తమం ఆయురారోగ్యవర్ధనమ్ || ౬

కిమతో బహునోక్తేన యం యం కామయతే ద్విజః ।

తంతమాప్నోత్యసన్దేహో మహాశాస్త్రుః ప్రసాదనాత్ || ౭

కవచస్య ఋషిర్బ్రహ్మ గాయత్రీఃఛన్ద ఉచ్యతే ।

దేవతా శ్రీమహాశాస్త్రా దేవో హరిహరాత్యజః || ౮

షడఙ్గమాచరేద్భక్త్యా మాత్రయా జాతియుక్తయా ।
ధ్యానమస్య ప్రవక్ష్యామి శృణుష్వాపహితా ప్రియే ॥ ౯

అస్య శ్రీ మహాశాస్త్రః కవచమస్తస్య । బ్రహ్మ ఋషిః ।
గాయత్రీః ఛందః । మహాశాస్త్రా దేవతా । హ్రం బీజమ్ ।
హ్రీం శక్తిః । హ్రూం కీలకమ్ ।
శ్రీ మహాశాస్త్రః ప్రసాద సిద్ధ్యర్థే జపే వినియోగః ॥

హ్రం ఇత్యాది షడఙ్గన్యాసః ॥

ధ్యానమ్ ॥

తేజోమణ్డల మధ్యగం త్రినయనం దివ్యామ్బురాలఙ్కృతం
దేవం పుష్పశరేషు కార్ముకలసన్మాణిక్యపాత్రాభయమ్ ।
బిభ్రాణం కరపఙ్కజైః మదగజ స్కన్ధాధిరూఢం విభుం
శాస్తారం శరణం ప్రజామి సతతం త్రైలోక్య సంమోహనమ్ ॥

లం ఇత్యాది పఞ్చోపచార పూజా ॥

మహాశాస్త్రా శిరః పాతు ఫాలం హరిహరాత్మజః ।
కామరూపీ దృశం పాతు సర్వజ్ఞో మే శ్రుతీ సదా ॥ ౧

ప్రూణం పాతు కృపాధ్యక్షో ముఖం గౌరీప్రియః సదా ।
వేదాధ్యాయీ చ మే జిహ్వం పాతు మే చిబుకం గురుః ॥ ౨

కణ్ఠం పాతు విశుద్ధాత్మా స్కన్ధౌ పాతు సురార్చితః ।
బాహు పాతు విరూపాక్షః కరో తు కమలాప్రియః ॥ ౩

భూతాధిపౌ మే హృదయం మధ్యం పాతు మహాబలః ।
నాభిం పాతు మహావీరః కమలాక్షోఽవతాత్ కటిమ్ ॥ ౪

సనీపం పాతు విశ్వేశో గుహ్యం గుహ్యార్థవిత్సదా ।
ఊరు పాతు గజారూఢో వజ్రధారీ చ జానునీ ॥ ౫

జఙ్ఘే పాశాఙ్కుశధరః పాదౌ పాతు మహామతిః ।
సర్వాఙ్గం పాతు మే నిత్యం మహామాయావిశారదః ॥ ౬

ఇతీదం కవచం పుణ్యం సర్వాఘౌఘనికృన్తనమ్ ।
మహావ్యాధిప్రశమనం మహాపాతక నాశనమ్ ॥ ౭

జ్ఞానవైరాగ్యదం దివ్యమణిమాదివిభూషితమ్ ।
ఆయురారోగ్యజననం మహావశ్యకరం పరమ్ ॥ ౮

యం యం కామయతే కామం తం తమాప్నోత్యసంశయః ।
త్రిసన్ధ్యం యః పఠేద్విద్వాన్ స యాతి పరమాం గతిమ్ ॥

ఇతి శ్రీగుహ్యరత్న చిన్తామణౌ శ్రీమహాశాస్త్రనుగ్రహకవచం సమాప్తమ్ ॥

Encoded and proofread by Antaratma antaratma at Safe-mail.net

Please send corrections to sanskrit@cheerful.com

Last updated తీoday

<http://sanskritdocuments.org>

% File name : shaastranugrahakavacam.itx
% Category : kavacha
% Location : doc_deities_misc
% Language : Sanskrit
% Subject : Hinduism/religion/traditional
% Transliterated by : Antaratma antaratma at Safe-mail.net
% Proofread by : Antaratma antaratma at Safe-mail.net
% Latest update : April 23, 2008
% Send corrections to : Sanskrit@cheerful.com
% Site access : http://sanskritdocuments.org
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [December 15, 2015] at Stotram Website